

APPREZZAMENT

# Dun Ġuzepp Busuttil (1935-2014)

Simon Mercieca – Dipartiment tal-Istorja Università ta' Malta

Nhar l-1 ta' April 2014 thabbret il-mewt tal-professur Franciż Jacques le Goff li reġa' kiteb l-istorja Medjevali Kristjana Ewropea. Fl-istess gurnata thabbret il-mewt ta' Dun Ġuzepp Busuttil. F'dan l-apprezzament qasir, mhux se nfakkru bhala sacerdot u nitkellem dwar il-hidma tiegħu fil-parrocċa ta' San Ġiljan, iżda bhala wiehed mill-ikbar skolari tal-lingwi klassiċi, jiġifieri l-Latin u l-Grieg, li qatt iproduċiet l-Università ta' Malta.

Shabū tal-kors jghidu li Monsinjur Edward Coleiro, li kien il-professur tiegħu tal-Latin, kien jghid li qatt ma kien jimexxilu jsiblu zball tant kemm il-Latin tiegħu kien perfett. Dun Ġuzepp kompli l-istudji fl-Università ta' Londra fejn kiseb id-dottorat fil-lingwi klassiċi (Ph.D). Beda minn kmieni l-karriera tiegħu fit-tagħlim u r-riċerka tal-lingwi klassiċi u anki kien jghallimhom fil-Fakulta tal-Arti, fl-Università ta' Malta.

Ippubblika anki numru ta' artikli dwar Malta kif tissewma' fid-dokumenti klassiċi, jiġifieri skrizzjonijiet u kitbiet klassiċi bil-Grieg u bil-Latin. Fost ix-xogħlijiet li kiteb hemm dwar l-origini tal-kelb Malti (*the Maltese terrier*) li referenzi ghalih insibuhom digà fid-dinja klassika, jiġifieri dik Rumana.

Is-soppressjoni tal-Fakultà tal-Arti mill-Università ta' Malta fis-snin sebgħin wasslet biex Dun Ġuzepp mar jghallim il-lingwi klassiċi fir-Rhodesja. Wara perjodu ta' tagħlim barra, irritorna lejn pajjiżna fejn kien gie mogħti l-inkarigu biex jorganizza l-Arkivju tal-Kurja tal-Arcisqof fil-Furjana.

Grazzi għall-hidma tiegħu, il-Kurja tal-Arcisqof il-Furjana għandha arkivju organizzat hafna. Kien f'dan l-arkivju li sirt naf lil Dun Ġuzepp, kif kulhadd kien isejjahl. Kien ta' għajjnuna kbira



Dun Ġuzepp Busuttil – wiehed mill-ikbar Latinisti li qatt kellha Malta

għaliġa kemm matul il-hidma tiegħi biex nagħmel id-dottorat tiegħi fuq l-istorja demografika u anki wara fir-riċerka tiegħi dwar l-istorja ta' pajjiżna.

Kull meta kont nitkellem miegħu, dejjem is-sugġett kien jaqa' fuq l-istorja ta' pajjiżna u dik ekkleżjastika li tant kien ihobb. Hi hasra li sforz l-umiltà kbira li kellu, il-hsibijiet tiegħu qatt ma fformulahom fi ktieb jew f'xogħol ieħor akkademiku. Hu kellu l-hsibijiet tiegħu dwar il-perjodu Għarbi ta' pajjiżna u kien jinsisti li ltaqa' ma' referenzi dwar dan il-perjodu, fosthom f'kotba li kellihom fihom pubblikazzjoni ta' dokumenti Bizantini, fejn jingħad li Malta kien parti (parrocċa) tal-Knisja tal-Kalabrija.

Hu kien isostni li l-Kristjaneżmu baqa' f'Malta matul il-perjodu Għarbi. Fl-umiltà tiegħu, Dun Ġuzepp kien jinsisti li hu arkivistika u mhux storiku u fatti bhal dawn kien għad jonqosom li jghaddihom mill-awtentifikazzjoni empirika. Fl-istess waqt kien qed jindika li hemm triq oħra li għadha mhux mgharbla tajjeb għaz-zmien Għarbi f'pajjiżna, dik tad-dokumentazzjoni Griega jew ahjar Bizantina, li zgur titfa dawl għid fuq l-istorja ta' Malta.

Fuq kollox, l-għarfien tal-lingwi klassiċi, inkluż il-Grieg, kien wassluh biex jikkellew b'ċerta awtorità

dwar l-origini ta' numru ta' toponimi Maltin bhalma hi l-kelma *Xlendi*, li hu kien jispjega l-etimologija tagħha bhala li ġejja mill-Grieg Bizantin. Forsi kien jibza', li kieku kellu jesprimi dawn il-hsibijiet bil-miktub kien ikun qed jaqla' l-katavri mill-qabar u jwaqqa' t-teorija ta' Guzè Aquilina, li kienet tgħid li fil-Malti tal-lum ma baqa' xejn minn dak li kien mithaddet qabel il-perjodu Għarbi.

Hi hasra li forsi f'it kien apprezzat matul hajtu, iżda t-telfa tiegħu fissret li Malta tilfet wiehed mill-ikbar Latinisti li kellha u persuna li ma kellha l-ebda diffikultà biex taqra dokumentazzjoni medjevali. Sal-ahħar ta' hajtu, kien qed jaħdem fuq dokumentazzjoni qadima dwar Malta. Fuq livell personali, Dun Ġuzepp għallimni kif naqra u nit-traskrivi d-dokumenti qodma tas-seklu sittax: ta' dan ngħidlu grazzi mill-qalb.

Matul dan iż-żmien kollu li hadem ta' arkivista, Dun Ġuzepp ippubblika numru ta' artikli dwar dokumenti ta' Malta medjevali u anki pparteċipa fi produzzjoni ta' ktieb fejn fihom harġet informazzjoni għida dwar l-istorja tagħna, inkluż dik bikrija li tmur għas-sekli hdax u tnax, anki jekk hawn kien iddispaċjut li l-pariri tiegħu dwar it-traduzzjoni ta' ċertu kliem mill-Grieg għall-Ingliz mhux dejjem ġew milqugħa.

Jalla edizzjonijiet ta' dak li kien qed jagħmel fuq manuskritti inediti medjevali flimkien ma' xogħlijiet oħra li kien kiteb hafna snin ilu dwar il-perjodu klassiku (jiġifieri żmien ir-Rumani) f'Malta u li wkoll għandhom forma manuskritta, anzi biex ikun aktar eżatt, f'forma dittalografika (jiġifieri ttajpjati), jaraw id-dawl permezz ta' pubblikazzjoni.

Dan zgur ikompli jagħni l-istorja ta' pajjiżna u jservi ta' memorja oħra tal-għerf ta' dan il-qassis umli Malti.



## Banif Bank jiftah fergħa għdida fil-Mosta

Bhala parti mill-programm ta' espansjoni tiegħu, Banif Bank (Malta) ple fetaħ fergħa għdida fil-qalba tal-Mosta bil-għan li jilhaq aktar klijenti fil-lokalità fejn jgħixu u jaħdmu, kif ukoll jikseb klijenti godda.


Li joffri facilitajiet ahjar u jkun aktar aċċessibbli għall-pubbliku huwa ta' importanza kbira għal Banif, u issa b'aktar fergħat mifruxa madwar Malta u Għawdex, il-Bank se jkun jista' joffri servizz ahjar minn dak li digà hu rikonoxxut għalih.

Il-fergħa attraenti ta' Banif Bank fil-Mosta kienet inawgurata uffiċjalment mill-Prim-Ministru Joseph Muscat, fil-preżenza tal-Kap Eżekuttiv tal-Bank Joaquim F. Silva

Pinto, diretturi, kapijiet ta' dipartimenti tal-Bank, u t-tim li se jimexxi l-fergħa, kif ukoll rappreżentanti distinti tal-komunità Mostija.

Waqt li semma r-riżultati sinifikanti li għamlu l-Bank dak li hu l-hum, Silva Pinto qal li Banif hu bank domestiku ewlieni f'Malta li issa qed jaħdem biex jilhaq parti akbar tas-suq. Il-Bank esperjenza tkabbir mghagġel fi żmien qasir, inkoraġġut mill-fiduċja li wera fih il-pubbliku.

Fl-isfond ta' dan, bhala bank ewlieni fis-settur finanzjarju, Banif Bank jikkontribwixxi għas-sistema finanzjarja b'saħħitha f'Malta u għar-reputazzjoni tal-pajjiż bhala ċentru importanti ta' servizzi finanzjarji.



## Seminar minn Citadel Insurance

Citadel Insurance minn dejjem kienet innovattiva fil-mod kif tmexxi l-kummerċ tal-assigurazzjoni, u dan reġgħet urietu meta, f'it gimghat ilu, organizzat seminar għal dawk li jsewwu l-karozzi, fejn kelli-hiema kompetenti minn diversi oqsma tkellmu dwar suġġetti varji li għandhom x'jaqsmu mat-tiswija tal-karozzi.

L-għan tal-workshop kien li jlaqqa' flimkien lil dawk li jsewwu l-karozzi biex jingħataw tagħrif dwar modi u metodi kif jistgħu jkunu aktar effiċjenti f'xogħolhom u jgħid idea tal-ahjar prattiċi u

modi godda li jistgħu jużaw fin-negozju tagħhom.

Naturalment, is-sidien tal-karozzi jinsistu għal standard għoli meta jiġu biex isewwu l-karozza tagħhom, u l-ahjar mod biex jasl għal dan hu li jużaw dawk il-garaxxijiet li huma ċertifikati mill-Awtorità tal-Kompetizzjoni u l-Affarijiet tal-Konsumatur (l-MCCAA).

Citadel Insurance toffri kull xorta ta' assigurazzjoni bhal-assigurazzjoni tal-karozza, tal-ivvjaġġar, tad-dar, tad-dghajsa, tan-negozju u assigurazzjoni fuq il-hajja.

### GITI RELIĠJUZI

<p><b>Fatima u Portugall</b></p> <p>6-13 Lulju</p> <p>ESKURSIONIET U IKEL INKLUZ</p> <p>MINN €350</p>	<p><b>Pellegrinaġġi ta' 4 t'ijiem f' Lourdes</b></p> <p>14-19 Lulju, 28 Lulju - 2 Awwissu, 11-16 Awwissu, 25-30 Awwissu.</p> <p>IKEL KOLLU INKLUZ</p> <p>MINN €499</p>	<p><b>Pellegrinaġġi ta' 5 t'ijiem f' Lourdes</b></p> <p>4-10 Lulju u aktar dati f' Lulju, Awwissu u Settembru</p> <p>IKEL KOLLU INKLUZ</p> <p>MINN €539</p>
---	--	---

EuroTours

111, Mon Repos, Bannockburn, HMR 1874 Tel: 2124 3004, 2106 5055  
 2124 3004, 2106 5055 Fax: 2124 3013 Email: info@eurotours.com  
 Tel: 2124 3004